



گورنر KATHY HOCHUL

فوری ریلیز کے لیے: 6/6/2025

گورنر HOCHUL کی جانب سے اورنج کاؤنٹی میں ریاستی روٹوں 17A اور 94 کو جدید بنانے کے لیے \$30 ملین کے منصوبے کے آغاز کا اعلان

کثیر سائٹ منصوبہ شاہراہات کے تقریباً 14 میل کی سطح کو دوبارہ تیار کرے گا؛ ٹریفک کے بہاؤ کو بڑھانے اور اخراج کو بہتر بنانے کے لیے ایک گولچر کی تعمیر

گورنر Kathy Hochul (کیتھی ہوکل) نے آج اعلان کیا کہ واروک اور گوشین قصبوں اور واروک، فلوریڈا اور گوشین، اورنج کاؤنٹی کے دیہاتوں میں ایک گولچر کی تعمیر، متعدد پلوں کو تبدیل کرنے اور ریاستی روٹوں A17 اور 94 کی سطح کو دوبارہ تیار کرنے کے لیے ایک کثیر الجہت منصوبے پر کام شروع ہو رہا ہے۔ اپنے سیب کے میلوں، بلیک ڈرٹ فارموں، چھکڑا دوڑ، اور خریداری کے منفرد تجربات کے لیے مشہور علاقے میں، یہ کثیر علاقہ \$30 ملین کا منصوبہ ٹریفک کے بہاؤ میں اضافہ کرے گا، لچک میں اضافہ کرتے ہوئے سیلاب کو روکے گا، اور ہڈسن ویلی میں اس بڑھتی ہوئی کاؤنٹی کی ضروریات کو پورا کرنے کے لیے پیدل چلنے والوں کی سہولیات میں اضافہ کرے گا۔

"یہ کثیر الجہت منصوبہ 21 ویں صدی کے نقل و حمل کے بنیادی ڈھانچے کی تشکیل کے ساتھ ہماری جاری وابستگی کا حصہ ہے جو ہڈسن ویلی میں کمیونٹیز کی ضروریات پر توجہ مرکوز کرتا ہے"، گورنر Hochul (ہوکل) نے کہا۔ "ایک جدید ترین گولچر بنا کر، شہر اور گاؤں کے مراکز تک میلوں کی کثیر نمونہ رسائی، اور مستقبل کی سیاحت کے لیے تعمیر کر کے، ہم حفاظت کو بڑھا رہے ہیں اور بہت سے مقبول مقامات کے سفر کو آسان کر رہے ہیں جو اس تیزی سے ترقی کرنے والا خطہ پیش کرتا ہے۔"

اس منصوبے کا مرکز 14 میل سڑکوں کی سطح کی دوبارہ تیار ی ہو گی، جو نیو جرسی سٹیٹ لائن سے گوشین قصبے تک اور سٹیٹ روٹ 94 سے ڈورلینڈ روڈ تک سٹیٹ روٹس A17/94 کے ساتھ ہو گی۔ طوفانوں کے دوران فرش کی سطح کے نشانات کی نظر آنے کی صلاحیت بڑھانے کے لیے روشنی منعکس کرنے والے ایپوکسی پینٹ کی پٹیاں شامل کی جائے گی۔ ملحقہ خارجی راستوں اور داخلی راستوں پر ٹریفک سگنلز اور کرب ریمپس کو بھی اپ گریڈ کیا جائے گا۔

مزید برآں، منصوبہ اس چوراہے کو دوبارہ ترتیب دینے کے لیے کاؤنٹی روٹ A1 اور واروک شہر میں Reservoir Road پر ریاستی روٹ 94 کے ساتھ آرائشی سٹریٹ لائٹنگ کے ساتھ ایک گولچر بنائے گا۔ یہ نئی چورنگی مقامی سجاوٹوں اور تزئین و آرائش سے مزین کی جائے گی اور اسے ان مقامات کو کم کرنے کے لیے ڈیزائن کیا جائے گا جن پر سے گزرتے ہوئے گاڑیوں اور پیدل چلنے والوں مختلف قسم کی پریشانیوں کا سامنا کرنا پڑتا ہے، جبکہ اس سے ٹریفک کے غلط سمت میں واپس پلٹنے کے واقعات میں بھی کمی آئے گی۔ نئے کراس واکس، فٹ پاتھ اور پیدل چلنے والوں کے لیے دیگر سہولیات قریبی مقامات تک رسائی کو آسان بھی بنا دیں گی۔

چوراہوں اور چورنگیوں کو زیادہ سے زیادہ حفاظت اور بھیڑ بھاڑ کم کرنے کے لیے تیار کیا جاتا ہے۔ کچھ روایتی چوراہوں کے مقابلے میں، راؤنڈ اباؤٹس پر ٹریفک زیادہ روانی سے چلتی رہتی ہے، جس سے رش اور سفر کا وقت کم ہو جاتا ہے۔ راؤنڈ اباؤٹس پر ہونے والے حادثات کم شدید ہوتے ہیں کیونکہ ان میں عام طور سے رفتار کم ہوتی ہے۔

راؤنڈ اباؤٹس سے بجلی سے چلنے والے ٹریفک سگنلز کی ضرورت بھی ختم ہو جاتی ہے۔ راؤنڈ اباؤٹ میں محفوظ طریقے سے سفر کرنے کی تجاویز کے لیے، [DOT کے Youtube چینل پر دستیاب یہ مددگار ہدایتی ویڈیو](#) ملاحظہ کریں۔

مضبوط، لچکدار بنیادی ڈھانچہ کمیونٹیز کی مجموعی صحت کے لیے اہم ہے اور یہ منصوبہ نکاسی آب کے نظام کو جدید بنائے گا تاکہ طوفانی پانی کے بہاؤ کو بہتر طریقے سے سنبھالا جاسکے اور کٹاؤ کو روکنے اور مقامی نہروں کی صحت اور رہائش کو فروغ دینے کے لیے ریاستی روٹ 94 اور ریاستی روٹ A17 کے ساتھ تین پلوں کو تبدیل کیا جاسکے۔

مندرجہ ذیل چوراہوں پر ٹریفک سگنلز، نئے کراس واک، فٹ پاتھ کرب ریمپ، قابل رسائی پیدل چلنے والوں کے سگنل کے آلات، نکاسی آب اور نئی لین کی تشکیلوں کے نفاذ میں اپ گریڈ کیا جائے گا:

- A17 پر ریاستی روٹ 94
- کولونیل ایوبینیو پر ریاستی روٹ 94
- میڈو روڈ پر ریاستی روٹ 94
- ریزروائر روڈ پر ریاستی روٹ 94

توقع کی جاتی ہے کہ مرحلہ وار تعمیر میں لین شفٹ، روزانہ لین کی محدود بندش اور معمولی متبادل راستے شامل ہوں گے۔ اس منصوبے کی تکمیل سنہ 2027 کے موسم گرما میں طے کی گئی ہے۔

ریاستی محکمہ برائے نقل و حمل کی کمشنر Marie Therese Dominguez (میری تھیریس ڈومنگوئیز) نے کہا، "ہڈسن ویلی اور ریاست بھر میں بنیادی ڈھانچے کی بہتری کے لیے گورنر Hochul (بوکل) سے بڑا کوئی سرخیل نہیں ہے۔ مہمان اورنج کاؤنٹی اس کی قدرتی خوبصورتی اور سیاحت کے مواقع کے لیے آتے ہیں، اور بہت سے لوگ رہنے، کام کرنے اور ایک خاندان کو پالنے کے لیے برسوں تک قیام کرتے ہیں، جس کے نتیجے میں یہ ترقی کرتی ہے۔ ہم خطے میں بنیادی ڈھانچے میں جو سرمایہ کاری کر رہے ہیں وہ اس نمو کی گنجائش نکالتی ہے، اور پیدل چلنے والوں کی بہتری، ایک ہموار سواری اور مجموعی طور پر، زیادہ لچکدار نقل و حمل کے نظام کے ساتھ بہتر نقل و حرکت پیدا کرتی ہے۔"

سینیٹر Chuck Schumer (چک شومر) نے کہا، "میرے دو طرفہ بنیادی ڈھانچے اور ملازمتوں کے قانون سے ملنے والے لاکھوں ڈالروں کی بدولت، ہم ہڈسن ویلی میں ایک محفوظ مستقبل کی راہ ہموار کر رہے ہیں۔ یہ ایک نیا گولچر تعمیر کرے گا اور ریاستی روٹوں A17 اور 94 کی سطح کو دوبارہ تیار کرے گا، اس اہم راہداری کے ساتھ ٹریفک کے بہاؤ کو بہتر بنائے گا اور اورنج کاؤنٹی کے مشہور سیب میلوں اور بلیک ڈرٹ فارموں میں رہائشیوں اور مہمانوں کو جوڑنے میں مدد دے گا جبکہ ملازمتیں ہی ملازمتیں پیدا ہوں گی۔ میں شکر گزار ہوں کہ گورنر Hochul (بوکل) ان وفاقی ڈالروں کو ہڈسن ویلی کے نیو یارک والوں کے لیے حفاظت اور رابطے کو بہتر بنانے کے لیے بخوبی استعمال میں لا رہی ہیں۔"

نمانندہ Pat Ryan (پیٹ ریان) نے کہا، "جب ہم اپنے بنیادی ڈھانچے کو جدید بناتے ہیں، تو ہم پورے خطے میں اہم اقتصادی ترقی کو فروغ دیتے ہوئے ہڈسن ویلی کے خاندانوں کے لیے زندگی کو مزید قابل رسائی اور مؤثر بناتے ہیں۔ یہ منصوبہ ہماری کمیونٹی کے لیے کاپاپلٹ ہے؛ محفوظ سڑکوں کی فراہمی، طوفان کے بہتر نظام، اور ٹریفک کا بہتر بہاؤ جس کے اورنج کاؤنٹی کے خاندان مستحق ہیں۔ میں ٹریفک میں سلامتی کو بہتر بنانے، فرسودہ بنیادی ڈھانچے کو جدید بنانے، اور ہڈسن ویلی کے ہر کونے میں اقتصادی ترقی کو تقویت دینے کے لیے حکومت کے ہر سطح پر شراکت داروں کے ساتھ کام کرنا جاری رکھوں گا۔"

محکمہ آمدورفت کے بارے میں

ریاست نیو یارک کے محکمہ آمد و رفت کا مقصد اور مشن ایک محفوظ، قابلِ بھروسہ، مساوی، اور لچکدار آمدورفت کا نظام فراہم کرنا ہے جو کمیونٹیز کو آپس میں مربوط کرے، معیار زندگی کو بہتر بنائے، ماحول کی حفاظت کرے، اور ریاست نیو یارک کی معاشی بہبود کی کفالت کرے۔

زندگیاں داؤ پر ہیں؛ ہائی وے کے محنت کشوں کی خاطر آہستہ ہو جائیں اور آگے بڑھیں!

مزید معلومات کے لیے، ہمیں [Facebook](#) پر تلاش کریں، ہمیں [X](#) پر یا [Instagram](#) پر فالو کریں، یا ہماری [ویب سائٹ](#) کا دورہ کریں۔ سفر کی تازہ ترین معلومات کے لیے، 511 پر کال کریں، [www.511NY.org](#) وزٹ کریں یا مفت 511NY موبائل ایپ ڈاؤن لوڈ کریں۔

###

مزید خبریں [www.governor.ny.gov](#) پر دستیاب ہیں
ریاست نیو یارک | ایگزیکٹو چیمبر | [press.office@exec.ny.gov](#) | 518.474.8418
گورنر آفس سے اپ ڈیٹس کے لیے سائن اپ کریں: [ny.gov/signup](#) | 81336 پر NEW YORK ٹیکسٹ کریں

[ان سبسکرائب کریں](#)